



Reglugerð fyri kirkjugarðin í Norðdepli

07-03-2018

Grein 1.

Ognarrættur. Kirkjugarðurin í Norðdepli er ogn hjá Hvannasunds kommunu.

Grein 2.

Kirkjugarðsnevndin. Kommunustýrið virkar sum kirkjugarðsnevnd, hevur umsjón við kirkjugarðinum í Norðdepli og skal syrgja fyri at ásetingarnar í reglugerðini verða hildnar. Umsitingin hjá kommununi ger tilmæli í øllum málum, sum hava við kirkjugarðin at gera.

Formaðurin skipar so fyri, at viðtøkur á fundi verða skrivaðar í gerðabók. Hvannasunds kommuna eigur gerðabókina. Allar avgerðir kirkjugarðinum/reglugerðini viðvíkjandi kunnu verða kærðar til bygdarráðið.

Umsjónarmaður hjá kommununi hevur dagligu umsjónina við kirkjugarðinum.

Grein 3.

Broytingar í reglugerðini. Broyingar í hesi reglugerð kunnu verða samtyktar í bygdarráðnum eftir tilmæli frá umsitingini. Ein og hvør broying í reglugerðini skal verða lögð fyri og góðkend av bygdarráðnum, áðrenn hon verður sett í verk.

Grein 4.

Kirkjugarðstekningar og -bøkur. Kirkjugarðsbók verður førd í tveimum eintøkum. Eitt eintak er fysiska kirkjugarðsbókin, sum liggur á kommunuskrivstovuni og hitt eintakið er elektroniskt í skipanini hjá Munin. Í elektronisku útgávuni er eisini kort yvir hvar gravirnar eru í kirkjugarðinum.

Í kirkjugarðsbókina og elektronisku útgávuna verða skrivað; nummarið ið grøvin hevur, nøvn og dagfestingar teirra sum jarðað eru, navn festarans, eins og allar avtalur og sáttmálar um gravstaðið. Minst einuferð um árið verða bøkurnar samanbornar fyri at rætta mógulig mistøk. Hvannasunds kommuna eigur kirkjugarðstekningarnar og bøkurnar.

Grein 5.

Friðing av kirkjugarði. Um ætlanir eru at friða part av kirkjugarðinum, skal málið verða lagt fyri bygdarráðið.



Reglugerð fyrri kirkjugarðin í Norðdepli

07-03-2018

Grein 6.

Gravarin. Gravarin virkar undir umsitingini hjá Hvannasunds kommunu. Gravarin hefur um hendi viðlíkahaldið av kirkjugørðunum og ábyrgd av, at alt arbeiðið í kirkjugarðinum verður gjørt til lítar.

Hann, sum hefur nakað at kæra um gravaranum og kirkjugarðinum viðvíkjandi, eigur at venda sær til kommunuskrivstovuna.

Grein 7.

Jarðarferðin. Tá ið jarðarferð er, ella urna skal verða gravsett, eigur at verða sagt gravaranum frá, í minsta lagi 2 dagar fyrri jarðarferðina. Síðani skipar gravarin fyrri, at grøvin verður grivin og tyrvd

Gravarin eigur við jarðarferð at tryggja sær, at jarðarferðarmyndugleikin hefur fingið deyðsváttanina, og er kunnaður um jarðarferðina.

Um gravir

Grein 8.

Friðingarskeiðið. Friðingarskeiðið (tað er tað áramál, sum ein grøv skal liggja órørd í, frá tí, at har er jarðað) er 100 ár.

Grein 9.

Stødd av grøv. Ein grøv skal vera minst 2,5 x 1,25 m til støddar, og grøvin skal minst vera 1,5 m djúp, soleiðis at tað í minsta lagi verða 1,0 m av áskoti oman á kistulokinum.

Deyðfødd, lík av pinkubørnum og lík í øskuurnu kunnu jarðast, har grivið er fyrr, tá ið umstøðurnar tala fyrri tí, og kommunustýrið gevur samtykki sítt.

Grein 10.

Eftirlivandi hjúnarfelagi hefur rætt til grøv við liðuna av hjúnafelaga sínum.

Eingin kann vísja sær familjugravir við fleiri enn 3 gravum.

Eingin, sum hefur vísjað sær grøv, kann lata hana til annan uttan samtykki frá kirkjugarðsstýrinum



Reglugerð fyri kirkjugarðin í Norðdepli

07-03-2018

Gravsteinar

Grein 11

Loyvt er at seta upp gravstein á grøvini og kantsteinar sum $\frac{1}{2}$ cirkul ella tilíkt framan fyri gravsteinin eins og loyvt er at planta ella á annan hátt prýða innan fyri hesa kantsteinar. Ikki er loyvt at seta høga girðing upp, og í ongum føri er loyvt at planta høgan vøkstur, heldur ikki trø ella trævøkstur, sum kann breiða seg til onnur gravstøð. Gamlir kransar og annað burturkast skal verða lagt á ávíst stað. Amboð, sum nýtt verða í kirkjugarðinum, skula leggjast aftur.

Áðrenn gravsteinur, ella kantur famman fyri gravsteinin, verður uppsettur, skal umsókn við strikumynd og áskrift sendast umsitingini til góðkenningar. Er umsitingin í iva, um eitt tekin á gravsteini er hóskaði ella ikki, verður spurningurin at leggja fyri Føroya Kirkjustjórn, eins og stjórnin kann krevja at óhóskaði tekin verður tikið burtur.

Gravsteinar skulu verða settur á høvdalagnum.

Tá gravsetast skal í dupult grøv har grivið er frammanundan og gravsteinur og kantur er uppsettur, kann vera neyðugt at taka gravstein og kant burtur og skal eftirsitandi seta tað upp aftur av nýggjum.

Bygdarráðið og/ella gravarin hevur onga ábyrgd av tí, um gravsteinur fær skaða, hvat so enn atvoldin kann vera.

Gravsteinur eigur ikki at vera settur upp fyrr enn 1 ár er farið.

Um gravstaðið ikki verður umsit, og misrøktin skemmir, kann bygdarráðið taka avgerð um at gravstaðið verður ruddað.

Friður á kirkjugarðinum o.a.

Grein 12

Friður á kirkjugarðinum. Kirkjugarðurin er vígt friðarstað, sum eingin má órógva.

Tað eigur bert at verða gingið eftir breytunum í kirkjugarðinum og har, sum ikki er grivið.

Smábørn mugu ikki vera í kirkjugarðinum uttan í fylgi við vaksnum, sum hava ábyrgdina av teimum.

Børn mugu ikki spæla í kirkjugarðinum.

Fólk sum vitja inn í kirkjugarðin mega lata portrið væl aftur eftir sær.

Hundar mega yvirhøvur ikki koma í kirkjugarðin, og flogfenaður heldur ikki.

Á breytunum í kirkjugarðinum má eingin súkkla.



Reglugerð fyri kirkjugarðin í Norðdepli

07-03-2018

Einans akfør hjá kommununi ella onnur við loyvi frá kirkjugarðsstýrinum kunnu í serligum umstøðum koyra inni í kirkjugarðinum.

Óviðkomandi mugu ikki røra nakað ella flyta nakað av nakrari grøv, og eingin má gera seg inn á gravsteinar.

Gamlir kransar og annað, sum ein ruddar av grøv, skal leggjast á eitt ávíst stað, hagar alt burturkast skal beinast, og má tilíkt ikki berast út úr kirkjugarðinum uttan eftir fyriskipan av kirkjugarðsstýrinum.

Kærur

Grein 13

Kærur. Kæra um avgerðir, sum bygdarráðið hevur tikið, kunnu leggjast fyri Hvannasunds kommunu.

Broytingar av reglugerðini

Grein 14

Broytingar av reglugerðini. Bygdaráðið ger broytingar í hesum reglur, tá tað verður hildið at vera neyðugt.

Soleiðis samtykt á bygdaráðsfundi mars 2018

Irdi Jacobsen, borgarstjóri